



ରାଷ୍ଟ୍ରପତିଙ୍କ ସଚିବାଳୟ

ଆସନ୍ତାକାଲି ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀକୁ ରୌପ୍ୟ ତୁରୀ ଓ ତୁରୀ ବ୍ୟାନର ପ୍ରଦାନ କରିବେ ରାଷ୍ଟ୍ରପତି

Posted On: 16 NOV 2017 8:37PM by PIB Bhubaneswar

ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀକୁ ଆସନ୍ତାକାଲି (ନଭେମ୍ବର 17, 2017) ରାଷ୍ଟ୍ରପତି ଶ୍ରୀ ରାମ ନାଥ କୋବିନ୍ଦ ଆନୁଷ୍ଠାନିକ ଭାବେ ରୌପ୍ୟ ତୁରୀ ଏବଂ ତୁରୀ ବ୍ୟାନର ପ୍ରଦାନ କରିବେ । ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀ ହେଉଛି ଭାରତୀୟ ସେନାର ସର୍ବପ୍ରାଚୀନ ରେଜିମେଣ୍ଟ ଏହା ବଡ଼ଲାଟଙ୍କ ଅଙ୍ଗରକ୍ଷକ ଭାବେ 1773 ମସିହାରେ ଗଠନ କରାଯାଇଥିଲା । ଭାରତର ମହାମହାତ୍ମା ରାଷ୍ଟ୍ରପତିଙ୍କ ନିଜସ୍ୱ ଅଙ୍ଗରକ୍ଷକ ବାହିନୀ ଭାବେ ଏହା ଭାରତୀୟ ସେନାର ଏକମାତ୍ର ଯୁନିଟ ଯାହାକୁ ରାଷ୍ଟ୍ରପତିଙ୍କ ରୌପ୍ୟ ତୁରୀ ଏବଂ ତୁରୀ ବ୍ୟାନର ପ୍ରଦାନ କରାଯାଇଛି । 1923 ମସିହାରେ ତତ୍କାଳୀନ ବଡ଼ଲାଟ ଲର୍ଡ୍ ରିଡିଂ ଏହି ବାହିନୀର 150 ବର୍ଷର ନିଷ୍ଠାପର ସେବା ନିମନ୍ତେ ତାଙ୍କୁ ଏଭଳି ବିରଳ ସମ୍ମାନରେ ସମ୍ମାନୀତ କରିଥିଲେ । ଏହା ପରେ ପ୍ରତ୍ୟେକ ପରବର୍ତ୍ତୀ ବଡ଼ଲାଟ ଏହି ଧାରାକୁ ଜାରି ରଖିଥିଲେ । 1950 ମସିହା ଜାନୁଆରୀ 27 ତାରିଖ ଦିନ ଏହାକୁ ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀ ଭାବେ ପୁନଃନାମକରଣ କରାଯାଇଥିଲା । ଏହା ପରଠାରୁ ପ୍ରତ୍ୟେକ ରାଷ୍ଟ୍ରପତି ଏହି ରେଜିମେଣ୍ଟକୁ ଏଭଳି ସମ୍ମାନ ପ୍ରଦାନର ଧାରା ଜାରି ରଖିଛନ୍ତି । ସ୍ୱାଧୀନ ଭାରତର ପ୍ରଥମ ରାଷ୍ଟ୍ରପତି ଡକ୍ଟର ରାଜେନ୍ଦ୍ର ପ୍ରସାଦ 1957 ମସିହା ମେ 14 ତାରିଖ ଦିନ ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀକୁ ରୌପ୍ୟ ତୁରୀ ଏବଂ ତୁରୀ ବ୍ୟାନର ପ୍ରଦାନ କରିଥିଲେ ।

ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀକୁ ବନାରସ (ବାରାଣାସୀ) ଠାରେ ଗଭର୍ଣ୍ଣର ଜେନେରାଲ ଓଡ଼ିଶା ହେଷ୍ଟିଙ୍ଗ୍ସ ଆରମ୍ଭ କରିଥିଲେ । ସେଥିରେ ପ୍ରଥମେ 50 ଜଣ ଅଣ୍ଟାରୋହୀ ସାମିଲ କରାଯାଇଥିଲା ଏବଂ ପରେ ଆଉ 50ଜଣ ଅଣ୍ଟାରୋହୀ ଯୋଗ ଦେଇଥିଲେ । ଅଧୁନା ରାଷ୍ଟ୍ରପତିଙ୍କ ଅଙ୍ଗରକ୍ଷକ ବାହିନୀରେ ସ୍ୱତନ୍ତ୍ର ଶାରୀରିକ ସ୍ୱାସ୍ଥ୍ୟଯୁକ୍ତ ସୈନିକମାନଙ୍କୁ ସାମିଲ କରାଯାଇଥାଏ । ସେମାନେ ଯୁଦ୍ଧ ସମୟରେ ସୀମାନ୍ତରେ ମଧ୍ୟ କାର୍ଯ୍ୟ କରିଥାନ୍ତି । ନିକଟରେ ସେମାନେ ସୀମାନ୍ତର ବରଫାବୃତ୍ତ କ୍ଷେତ୍ର, ଶ୍ରୀଲଙ୍କାରେ ଆଇପିକେଏଫ ଏବଂ କାତିସଂଘ ଶାନ୍ତିସେନାରେ ମଧ୍ୟ ସାମିଲ ହେବାର ନଜିର ରହିଛି ।

(Release ID: 1510108) Visitor Counter : 4

